

184412 - مەھبۇسنىڭ تۈرمىدە ئاچلىق ئېلان قىلىشىنىڭ ھۆكۈمى

سوئال

بىر كىشىگە زۇلۇم قىلىنىپ، ھەقسىز تۈرمىگە تاشلانسا، شۇنداقلا تۈرمىدە ناچار مۇئامىلىگە ئۇچرىغان بولسا، مەھبۇس زۇلۇمغا چىدىماي، سېرىتتىكىلەرنىڭ ئۇ كىشىگە كۆيۈنۈپ، ئۇنىڭغا قېلىنغان زۇلۇمنى يەڭگىلەتتىش ئۈچۈن تىرىشچانلىق كۆرسىتىشىنى كۆزلەپ ئاچلىق ئېلان قىلىشى توغرا بولامدۇ؟، ئەگەر ئۇ مەھبۇس ئاچلىق ئېلان قىلغان ھالەتتە ئۆلۈپ كەتسە قانداق بولىدۇ؟، ئۇ ئۆزىنى ئۆلتۈرۈۋالغان بولامدۇ؟، بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيەلەر
ئالەملەرنىڭ پەرۋەردىگارى بولغان ئاللاھ
تائالاغا خاستۇر.

بىرىنچى: ئاللاھ تائالا مۇمىنلەرنى تاللاش
ۋە پاكلاش ئۈچۈن دۇنيانى ئىمتىھان-سناق دىيارى
قىلدى. مۇسۇلمان ئۈچۈن دۇنيادا ئەڭ
ياخشى تەسەللى ئاللاھ تائالا قۇرئان كەرىمدە بايان
قىلغان مۇنۇ ئايەتتۇر:

﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ
وَالصَّلَاةِ إِنَّ اللَّهَ مَعَ الصَّابِرِينَ﴾

تەرجىمىسى:

«ئى مۇمىنلەر! سەۋر

ئارقىلىق ۋە ناماز ئارقىلىق ياردەم تىلەڭلار.

ئاللاھ ھەقىقەتەن سەۋر قىلغۇچىلار

بىلەن بىللەدۇر.» [سۈرە بەقەرە

153-ئايەت].

زۇلۇمغا

ئۇچرىغان مەھبۇس ۋە ئەسر قېرىنداشلار

شۇنى بىلىشى كېرەككى! تارىخقا قارايدىغان بولساق
ئاللاھنىڭ ئەڭ يېقىن بەندىسى ۋە
پەيغەمبىرى يۈسۈپ ئەلەيھىسسالاممۇ
زۇلۇمغا ئۇچراپ تۈرمىگە تاشلانغان، ئىمام
ئەھمەد ۋە شۇنىڭغا ئوخشىغان
نۇرغۇن سەلەپ ئالىملىرىمۇ ھەقىقىي قوغداش
يولىدا ھاكىمىيەت تەرىپىدىن زۇلۇمغا ئۇچراپ
تۈرمىلەرگە تاشلانغان، ئۇلار بۇ ئىشلار ئۈچۈن
ئاللاھ تائالادىن ساۋاپ ئۈمىتى قىلىپ سەۋىر قىلغان،
شۇنداقتىمۇ ئۇلار زۇلۇمنىڭ يوقىلىشى
ئۈچۈن مۇمكىن بولغان توغرا ئۇسۇللارنى قوللىنىشتىن
چەكلەنمىگەن.

ئىككىنچى:

ئۆزىنىڭ ئۆلۈمىگە سەۋەپ
بولماستىن ياكى بەدىنىگە زىيان يەتكۈزمەستىن،
ئاچلىق ئېلان قىلىش، تاماق يېيىشتىن چەكلىنىش ياكى بەزى
ۋاقىتتا تاماق يەپ يەنە بەزى ۋاقىتتا تاماق
يېمەسلىك، شۇ ئارقىلىق زۇلۇمنى
يەڭگىلەشتۈرۈش، تۈرمە ھاياتىنى تىز ئاخىرلاشتۇرۇش،
زالىمنى خەلقئارادا ئوسال ئەھۋالغا چۈشۈرۈپ
قويۇش ۋە ئۇنىڭ زۇلۇمنى
كىشىلەرگە بىلدۈرۈپ، ئۇنى قىلغان قىلمىشىغا
ئەپسۇسلاندۇرۇش قاتارلىق ئىشلارغا ئېرىشكىلى
بولۇشىغا كۆزى يېتىدىكەن، ئاچلىق ئېلان قىلىش دۇرۇس
بولدۇ، چۈنكى بۇنىڭدىكى مەقسەت
پەقەت دۇرۇس بولغان يېمەكنى تەرك
قىلىشتۇر، مۇمكىن بولسا روزا تۇتۇشنى مەقسەت
قىلىپ ئاچلىق ئېلان قىلسا ئۇ ۋاقىتتا تاماقتىن چەكلىنىش

بىلەن بىرگە روزا تۇتقانىڭ ساۋابىغا
ئېرىشەلەيدۇ.

ئەمما ئاچلىق

ئېلان قىلىپ، تاماقتىن چەكلىنىش، ئۆزىنىڭ
ئۆلۈمىگە ياكى بەزى ئەزالىرىنىڭ نابۇت بولۇشىغا
سەۋەپ بولىدىكەن، ئۇ ۋاقىتتا ئاچلىق
ئېلان قىلىشنى داۋاملاشتۇرۇش توغرا بولمايدۇ،
چۈنكى بۇنداق قىلىش ئارقىلىق ئاللاھ تائالا
ئۆلتۈرۈشنى چەكلىگەن بىر جاننى نابۇت
قىلغانلىق بولىدۇ. بۇنىڭ چەكلىنىدىغانلىقى
ھەممەيلەنگە مەلۇمدۇر.

گەرچە جان ئۆزىنىڭ بولسىمۇ ئەمما ئۇنى
بىھۇدە نابۇت قىلىۋېتىش ئۇنىڭ
ھەقىقى ئەمەس. بۇ توغرىدا ئاللاھ تائالا مۇنداق
دەيدۇ:

﴿وَلَا تَلْقُوا بِأَيْدِيكُمْ إِلَى التَّهْلُكَةِ﴾.

تەرجىمىسى: «ئۆزۈڭلارنى

ھالاكەتكە تاشلىماڭلار» [سۈرە

بەقەرە 195-ئايەتنىڭ بىرقىسمى].

ئاللاھ تائالا يەنە مۇنداق دەيدۇ:

﴿وَلَا تَقْتُلُوا أَنْفُسَكُمْ﴾.

تەرجىمىسى: «سىلەر

ئۆزۈڭلارنى (يەنى بىر - بىرىڭلارنى)

ئۆلتۈرمەڭلار.» [سۈرە نىسا 29-ئايەتنىڭ

بىرقىسمى].

ئەبۇ

ھۈرەيرە رەزىيەللاھۇ ئەنھۇدىن

بايان قىلىنغان ھەدىستە،

پەيغەمبەر ئەلەيھىسسالام مۇنداق
دېگەن: «كىمكى تاغدىن ئۆزىنى تاشلاپ
ئۆلىۋالدىكەن، ئۇ كىشى
جەھەننەمدە ئۆزىنى تاغدىن تاشلاپ
ئەبەدىي ئەبەد ئازابلاندى، كىمكى
زەھەر ئېچىپ ئۆلىۋالدىكەن، ئۇ كىشى
جەھەننەمدە ئەبەدىي ئەبەد قولىدا
زەھەر تۇتۇپ زەھەر يۇتۇپ
ئازابلاندى، كىمكى ئۆزىنى پىچاق ياكى شۇنىڭغا ئوخشىغان
نەرسىلەر بىلەن ئۆلتۈرىۋالدىكەن، ئۇ كىشى
جەھەننەمدە ئەبەدىي-ئەبەد
قولىدىكى تۆمۈرنى ئۆزىنىڭ قورسىقىغا تىقىپ ئازابلاندى.»
[بۇخارى رىۋايىتى 5778-ھەدىس. مۇسلىم رىۋايىتى
109-ھەدىس].

ھەنەپى
مەزھىپىدىكى كاتتا ئالىم ئىمام سەرخەسى
رەھىمەھۇللاھ ئۆزىنىڭ
ئەسىر-مەھبۇس توغرىسىدىكى سۆزىنى بايان قىلىپ:
“مەھبۇس ياكى ئەسىرنىڭ ئۆزىنى
ئۆلتۈرۈۋېلىشىۋە ئۆزىنىڭ ئۆلۈشىگە
ياردەم بېرىشى توغرا بولمايدۇ” دېگەن.
[شەرھى سىيرۇل كەبىير 4-توم 1498-بەت].

ھەنەپى
مەزھىپىدىكى مەشھۇر ئالىملاردىن، ئەبۇ بەكرى
رازى ئەلجەسسائىس رەھىمەھۇللاھ مۇنداق دەيدۇ:
“كىمكى دۇرۇس بولغان نەرسىلەرنى ئىستىمال قىلىشتىن
چەكلىنىپ، ئۆلۈپ كېتىدىكەن، كۆپچىلىك
ئالىملارنىڭ قارىشىدا ئۇ كىشى ئۆزىنى ئۆلتۈرۈۋالغان
ھېسابلىنىدۇ، ھالال بولغان يېمەكلىكنى يېيىشتىن

باش تارتىپ ئۆلۈپ كەتكەن كىشى ئاللاھ تائالاغا ئاسىيلىق
قىلغان بولىدۇ". [ئەھكامۇل قۇرئان
1-توم 177-بەت].

مالىكى

مەزھىپىدىكى مەشھۇر
ئالىملاردىن ئىمام قۇراپىي رەھىمەھۇللاھ
مۇنداق دەيدۇ: "ئۆز نەپسىنى
يېمەك-ئىچمەكتىن چەكلەپ ئۆلۈپ
كەتسە، ئۇ كىشى گۇناھكار، ئۆزىنى
ئۆلتۈرۈۋالغان بولىدۇ".
[ئەلپۇرۇق 4-توم 183-بەت].

شەيخ

ئىبنى ئۇسەيمىن رەھىمەھۇللاھدىن: بىز رادىئو،
گېزىت-ژورناللاردىن كىشىلەرنىڭ ئاچلىق ئېلان
قىلغانلىقىنى، بەزى دۆلەتتىكى كىشىلەر
ئەمەلدارلارغا نارازىلىق بىلدۈرۈپ ئاچلىق ئېلان
قىلغانلىقى توغرىسىدىكى خەۋەرلەرنى ئاڭلايمىز،
ئۇلارنىڭ كۆپچىلىكى تۈرمىدىكى مەھبۇسلار
ئىكەن، ئۇلاردىن ئاچلىق ئېلان قىلىپ ئۆلۈپ
كەتكەنلەرنىڭ ھۆكۈمى قانداق بولىدۇ؟ دەپ
سورالغاندا، شەيخ بۇ سوئالغا جاۋاب بېرىپ مۇنداق
دېگەن: "ئاچلىق ئېلان قىلىپ ئۆلۈپ
كەتكەن كىشى ئاللاھ تائالا چەكلىگەن ئىشنى قىلىپ
ئۆزىنى ئۆلتۈرۈۋالغان ھېسابلىنىدۇ،
چۈنكى بۇ توغرىدا ئاللاھ تائالا مۇنداق دەيدۇ:
﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾. تەرجىمىسى: «سىلەر ئۆزۈڭلارنى (يەنى بىر -

بىرىڭلارنى) ئۆلتۈرمەڭلار، ئاللاھ

ھەقىقەتەن سىلەرگە ناھايىتى

مېھرىباندۇر.» [سۈرە نىسا 29-ئايەت].

ھەممەيلەنگە

مەلۇمكى، بېمەك-ئىچمەكتىن
چەكلەنگەن كىشى چوقۇم ئۆلۈپ
كېتىدۇ، شۇنىڭ ئۈچۈن ئۇ كىشى
ئۆزىنى ئۆلتۈرۈۋالغان ھېسابلىنىدۇ،
ئىنسان ئۆلۈپ كەتكىچە بېمەك-ئىچمەكتىن
چەكلەنسە توغرا بولمايدۇ. ئەمما ئۆز
نەپسىنى زۇلۇمدىن قۇتۇلدۇرۇش ياكى ھەق-ھوقۇقنى
قولغا كەلتۈرۈش ئۈچۈن ئۆلۈپ
كەتمىگۈدەك مۇددەتتە ئاچلىق ئېلان
قىلسا بولىدۇ. يەنى ئاشۇ ئىنسان ياشاۋاتقان
دۆلەت-رايوندا ئاچلىق ئېلان قىلىش ئارقىلىق
زۇلۇمدىن قۇتۇلغىلى ياكى ئۆزىنىڭ
ھەق-ھوقۇقلىرىنى قولغا كەلتۈرگىلى بولىدىكەن،
ئاچلىق ئېلان قىلسا بولىدۇ، ئەمما بۇ ئىشنى
ئۆلۈپ كېتىش باسقۇچىغىچە
داۋاملاشتۇرۇش توغرا بولمايدۇ". [شەيخ ئىبنى
ئۇسەيمىن پەتىۋالار توپلىمى 25-توم 365-بەت].

كۆپچىلىك

ئالىملار: گەرچە تۇرمىدا مەھبۇسغا بېيىش
چەكلەنگەن بېمەكلىكلەرنى
كەلتۈرگەندىمۇ بېمەي ئۆلۈپ
كېتىشتىن ئەنسىرسە بۇ تائامنى بېيىشى
كېرەك دەپ قارايدۇ.

كۆۋەيت

ۋەخپە ئىشلىرى مىنىستىرلىكى تەرىپىدىن
تۈزۈلگەن "پىقھى ئېنىسكلوپېدىيىسى" ناملىق
ئەسەرنىڭ 5-توم 157-بېتىدە:
"قىيىنچىلىقتا قالغانكىشى

چەكلەنگەن يېمەكلىكلەرنى يەپ ھاياتنى
ساقلاش زۆرۈر دېگەن قاراشنى ھەنەفىي،
مالىكىي، شافىئىي ۋە ھەنبەلى مەزھەپ ئالىملىرىنىڭ
ھەممىسى كۈچلاندۈرىدۇ. بۇنىڭ دەلىلى،
ئاللاھ تائالا مۇنداق دەيدۇ:

﴿وَلَا تَقْتُلُوا أَنْفُسَكُمْ﴾. تەرجىمىسى: «**سىلەر ئۆزۈڭلارنى (يەنى بىر -
بىرىڭلارنى) ئۆلتۈرمەڭلار.**» [سۈرە
نسا 29-ئايەتنىڭ بىرىنچىسى].

ئاللاھ تائالا يەنە مۇنداق
دەيدۇ:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾.
تەرجىمىسى: «**ئۆزۈڭلارنى
ھالاكەتكە تاشلىماڭلار.**» [سۈرە
بەقەرە 195-ئايەتنىڭ بىرىنچىسى].

ھەقىقەتەن

ئۆلۈم گىردابىغا بېرىپ قالغان كىشى،
چەكلەنگەن (يەنى ھارام) يېمەكلىكلەرنى
بولسىمۇ يېمەستىن ئۆلۈپ كەتكەن كىشى
ئۆزىنى ئۆلتۈرىۋالغۇچى، نەپسىنى
ھالاكەتكە تاشلىغۇچى ھېسابلىنىدۇ، چۈنكى
يېمەكلىكتىن چەكلىنىش قىلمىشى شۇ ئىنساننىڭ
ئۆزىگە نىسبەت بېرىلىدۇ، "دېيىلگەن.

ئىبنى

قۇدامە رەھىمەھۇللاھ مۇنداق
دەيدۇ: "ئامالسىز قالغان كىشى ئۈچۈن ئۆزى
ئۆلۈپ قالغان چارۋىلارنىڭ گۆشىنى يېيىشى لازىم
بولامدۇ؟ بۇنىڭدا ئىككى خىل قاراش بار. بىرىنچىسى: يېيىش
زۆرۈر بولىدۇ، بۇ مەسرۇق ۋە

شافىئى مەزھىپىدىكى ئالىملارنىڭ ئىككى قارىشىنىڭ بىرىدۇر.
ئەسرەم مۇنداق دەيدۇ: ئىمام ئەھمەد
رەھىمەھۇللاھدىن، ئامالسز قالغان كىشى ھارام بولۇپ
قالغان ئۇلاغنىڭ گۆشىنى تاپسا يېسە بولامدۇ؟
دەپ سورالغاندا، مەسرۇقنىڭ يۇقىرىقى سۆزىنى
نەقىل قىلىپ، ئامالسز قالغان كىشى ئۇ گۆشنى يېمەي،
ئىچمىلىكىنى ئىچمەي ئۆلۈپ كەتسە دوزاخقا كىرىدۇ
دېگەن. ئىبنى ھامىد رەھىمەھۇللاھمۇ بۇ
قاراشنى تاللىغان. بۇ توغرىدا ئاللاھ تائالا يەنە مۇنداق
دەيدۇ: ئاللاھ تائالا يەنە مۇنداق
دەيدۇ:

﴿وَلَا تَلْقُوا بِأَيْدِيكُمْ إِلَى التَّهْلُكَةِ﴾.

تەرجىمىسى: «ئۆزۈڭلارنى

ھالاكەتكە تاشلىماڭلار» [سۈرە

بەقەرە 195-ئايەتنىڭ بىرىقىسمى].

تاماق يېيىش ئىمكانىيىتى
تۇرۇپ، يېمەي ئۆلۈپ كەتسە،
ئۆزىنى ھالاكەتكە تاشلىغان بولىدۇ. بۇ توغرىدا
ئاللاھ تائالا يەنە مۇنداق دەيدۇ:

﴿وَلَا تَقْتُلُوا

أَنْفُسَكُمْ ۚ إِنَّ اللَّهَ كَانَ بِكُمْ رَحِيمًا﴾.

تەرجىمىسى:

«سىلەر ئۆزۈڭلارنى (يەنى بىر -

بىرىڭلارنى) ئۆلتۈرمەڭلار، ئاللاھ

ھەقىقەتەن سىلەرگە ناھايىتى

مېھرىبان دۇر.» [سۈرە نىسا 29-ئايەت].

ئۇ كىشى، ئاللاھ تائالا ئۇنىڭ
ئۈچۈن يېيىشنى دۇرۇس قىلىپ بەرگەن
نەرسىنى يەپ ئۆزىنى قۇتقۇزۇشقا قادىر

بولالسا يەپ ئۆزىنى قۇتقۇزۇش لازىم بولىدۇ.”
[ئەلمۇغنىي ناملىق ئەسەر 9-توم 415-بەت].

شەيخۇل

ئىسلام ئىبنى تەيمىيە رەھىمەھۇللاھ مۇنداق
دەيدۇ: “قىستالغان ۋاقتتا چەكلەنگەن
نەرسىنىڭ گۆشىنى يېيىش زۆرۈر.
مەسرۇق مۇنداق دەيدۇ: چەكلەنگەن
نەرسىنىڭ گۆشىنى يېيىشكە قىستالغان ئادەم
(ھاياتىنى ساقلاپ قىلىش ئۈچۈن) ئۇنى يىمەي
ئۆلۈپ كەتسە، دوزاخقا كېرىدۇ.”
[پەتىۋا كۇبرا 1-توم 389-بەت].

يەنە مۇنداق

دەيدۇ: “تۆت مەزھەپ ئىماملىرى ۋە باشقا
ئالىملارنىڭ قارىشىدىمۇ: ئامالسىز قالغان كىشىنىڭ، ئۆزى
ئۆلۈپ قالغان مالنىڭ گۆشىدىن يېيىشى
زۆرۈر بولىدۇ.” [پەتىۋا كۇبرا 5-توم
547-بەت].

ھەممىدىن توغرىنى بىلگۈچى ئاللاھ
تائالادۇر.